



ଅର୍ଥ ମନ୍ତ୍ରାଳୟ

ଲଜିଷ୍ଟ୍ରିକ୍ସ ମୌଳିକ ଭିତ୍ତିଭୂମି କ୍ଷେତ୍ରର ମାନ୍ୟତା ମିଳିଲା

Posted On: 20 NOV 2017 7:54PM by PIB Bhubaneswar

ଲଜିଷ୍ଟ୍ରିକ୍ସ କ୍ଷେତ୍ରକୁ ମୌଳିକ ଭିତ୍ତିଭୂମି କ୍ଷେତ୍ରର ମାନ୍ୟତା ପ୍ରଦାନ କରାଯାଇଛି । ବିକଶିତ ଦେଶ ତୁଳନାରେ ଭାରତରେ ଲଜିଷ୍ଟ୍ରିକ୍ସର ବ୍ୟୟ ଅଧିକ ହେବାର ତଥ୍ୟକୁ ଧ୍ୟାନରେ ରଖି ଗତ କିଛି ବର୍ଷ ଧରି ଲଜିଷ୍ଟ୍ରିକ୍ସ କ୍ଷେତ୍ରର ସମସ୍ତ ବିକାଶ ପାଇଁ ଆବଶ୍ୟକତା ପଡୁଥିଲା । ଲଜିଷ୍ଟ୍ରିକ୍ସର ବ୍ୟୟ ଅଧିକ ହେବା ଦ୍ୱାରା ଘରୋଇ ଏବଂ ରପ୍ତାନି ଉଭୟ ବଜାରରେ ଭାରତୀୟ ସାମଗ୍ରୀଗୁଡ଼ିକର ପ୍ରତିଦ୍ୱନ୍ଦ୍ୱିତା ସାମର୍ଥ୍ୟ ହ୍ରାସ ପାଇଥାଏ । ଲଜିଷ୍ଟ୍ରିକ୍ସ କ୍ଷେତ୍ରର ବିକାଶ ଦ୍ୱାରା ଘରୋଇ ଏବଂ ବାହ୍ୟ ବଜାରରେ ଚାହୁଁବା ଯଥେଷ୍ଟ ବଢ଼ିଯିବ, ଯାହା ଦ୍ୱାରା ବିନିର୍ମାଣ କ୍ଷେତ୍ରକୁ ପ୍ରୋତ୍ସାହନ ମିଳିବ ଏବଂ ‘ରୋଜଗାର ସୃଷ୍ଟି’ ସୁନିଶ୍ଚିତ ହେବ । ଏହାଦ୍ୱାରା ଦେଶର ଜିଡିପି (ମୋଟ ଘରୋଇ ଉତ୍ପାଦ) ବୃଦ୍ଧି ହାର ଉନ୍ନତରେ ସହାୟତା ମିଳିପାରିବ ।

ଇନଷ୍ଟିଚ୍ୟୁସନାଲ ମେକାନିଜମ (IM)ର ଚତୁର୍ଥଶ ବୈଠକ ସମୟରେ “ମୌଳିକ ଡାଟାଗତ ଉପକ୍ଷେତ୍ରଗୁଡ଼ିକର ସୁବ୍ୟବସ୍ଥିତ ମୂଳ ସୂଚୀ”ରେ ଲଜିଷ୍ଟ୍ରିକ୍ସ କ୍ଷେତ୍ରକୁ ସାମିଲ କରିବା ଉପରେ ବିଚାର କରାଯାଇଥିଲା । ଏହି ବୈଠକ 10 ନଭେମ୍ବର, 2017ରେ ଆୟୋଜିତ ହୋଇଥିଲା । ଏ ସମ୍ପର୍କରେ ଆଇଏମ ପକ୍ଷରୁ ସୁପାରିସ କରାଯାଇଥିଲା । ଏହାପରେ କେନ୍ଦ୍ର ଅର୍ଥ ମନ୍ତ୍ରୀ ଶ୍ରୀ ଅରୁଣ ଜେଟଲୀଙ୍କ ଦ୍ୱାରା ଏହାକୁ ମଞ୍ଜୁରି ପ୍ରଦାନ କରାଯାଇଥିଲା । ପରିବର୍ତ୍ତିତ ନାମ ବିଶିଷ୍ଟ ଶ୍ରେଣୀରେ “ପରିବହନ ଏବଂ ଲଜିଷ୍ଟ୍ରିକ୍ସ”ରେ ଏକ ନୂଆ ବିଷୟ ସାମିଲ କରାଯାଇ ‘ଲଜିଷ୍ଟ୍ରିକ୍ସ କ୍ଷେତ୍ର’କୁ ଏଥିରେ ସମାହିତ କରାଯାଇଥିଲା । ଏକ ପାଦଚୀକାରେ କୁହାଯାଇଛି ଯେ ‘ଲଜିଷ୍ଟ୍ରିକ୍ସ କ୍ଷେତ୍ର’ରେ ମଲ୍ଟି ମଡେଲ ଲଜିଷ୍ଟ୍ରିକ୍ସ ପାଇଁ ସାମିଲ ଅଛି । ଏଥିରେ 50 କୋଟି ଟଙ୍କାର ସର୍ବନିମ୍ନ ନିବେଶ ଏବଂ 10 ଏକରର ସର୍ବନିମ୍ନ କ୍ଷେତ୍ର ବିଶିଷ୍ଟ ଇନଲେଣ୍ଡ କଂଚେନର ଡିପୋ (ICD), 15 କୋଟି ଟଙ୍କାର ସର୍ବନିମ୍ନ ନିବେଶ ଏବଂ 20,000 ବର୍ଗ ଫୁଟର ସର୍ବନିମ୍ନ କ୍ଷେତ୍ର ବିଶିଷ୍ଟ ଶୀତଳ ଭଣ୍ଡାର ଶୃଙ୍ଖଳ ସୁବିଧା ଅଥବା 25 କୋଟି ଟଙ୍କାର ସର୍ବନିମ୍ନ ନିବେଶ ଏବଂ 1 ଲକ୍ଷ ବର୍ଗ ଫୁଟର ସର୍ବନିମ୍ନ କ୍ଷେତ୍ର ବିଶିଷ୍ଟ ଗୋଦାମଘର ସୁବିଧା ସାମିଲ ଅଛି ।

ଏହାଦ୍ୱାରା ଲଜିଷ୍ଟ୍ରିକ୍ସ କ୍ଷେତ୍ରକୁ ବୃଦ୍ଧି ପାଇଥିବା ପରିସୀମା ସହିତ ସହଜ ସର୍ତ୍ତରେ ମୌଳିକ ଡାଟାଗତ ରଣ ପ୍ରାପ୍ତ କରିବା, ବିଦେଶୀ ବାଣିଜ୍ୟିକ ରଣ (ECB) ଆକାରରେ ଅଧିକ ଅର୍ଥରାଶି ପର୍ଯ୍ୟନ୍ତ ନିଜ ପହଞ୍ଚ ସୁନିଶ୍ଚିତ କରିବା ଏବଂ ବୀମା କମ୍ପାନୀ ତଥା ପେନସନ ଫଣ୍ଡର ଦୀର୍ଘ ଅବଧି ବିଶିଷ୍ଟ ଅର୍ଥରାଶି ପର୍ଯ୍ୟନ୍ତ ନିଜର ପହଞ୍ଚ ସୁନିଶ୍ଚିତ କରିବାରେ ସହାୟତା ମିଳିବ । ଏହା ବ୍ୟତୀତ ଲଜିଷ୍ଟ୍ରିକ୍ସ କ୍ଷେତ୍ରକୁ ଇଣ୍ଡିଆ ଇନଫ୍ରାଷ୍ଟ୍ରକଚର ଫାଇନାନସିଂ କମ୍ପାନୀ ଲିମିଟେଡ (IIFCL)ରୁ ରଣ ମିଳିବା ସମ୍ଭବ ହୋଇପାରିବ ।

(Release ID: 1510374) Visitor Counter : 3

